

මූල්‍ය ප්‍රකාශන පිළියෙල කිරීමේ දී හා ඉදිරිපත් කිරීමේ දී ශ්‍රී ලංකා ගිණුම්කරණ ප්‍රමිත භාවිතා කිරීම.

ශ්‍රී ලංකා ගිණුම්කරණ ප්‍රමිත හැඳින්වීම.

ශ්‍රී ලංකා වරලත් ගණකාධිකාරී ආයතනය මගින් යම් යම් විශේෂිත අංග පිළිබඳව ගිණුම්කරණයේ දී අනුගමනය කළ යුතු යැයි දක්වා ඇති නිර්දේශ නැතිනම් ව්‍යාපාර ගනුදෙනු හඳුනාගැනීමේ දී, මිනුම්කරණයේ දී, ගිණුම් තැබීමේ දී, ඉදිරිපත් කිරීමේ දී සහ අනාවරණය කිරීමේ දී අනුගමනය කළ යුතු යැයි ශ්‍රී ලංකා වරලත් ගණකාධිකාරී ආයතනය විසින් කර ඇති නිර්දේශ ගිණුම්කරණ ප්‍රමිත ලෙස නිර්වචනය කළ හැකිය.

නිදසුන්

01. ශ්‍රී ලංකා ගිණුම්කරණ ප්‍රමිත අංක 01 (LKAS 01) - මූල්‍ය ප්‍රකාශණ ඉදිරිපත් කිරීම.
02. ශ්‍රී ලංකා ගිණුම්කරණ ප්‍රමිත අංක 02 (LKAS 02) - තොගය සඳහා ගිණුම්කරණය.
03. ශ්‍රී ලංකා ගිණුම්කරණ ප්‍රමිත අංක 07 (LKAS 07) - මුදල් ප්‍රවාහන ප්‍රකාශන පිළියෙල කිරීම.
04. ශ්‍රී ලංකා ගිණුම්කරණ ප්‍රමිත අංක 37 (LKAS 37) - ප්‍රතිපාදන, අසම්භාව්‍ය වත්කම් සහ අසම්භාව්‍ය වගකීම්.
05. ශ්‍රී ලංකා ගිණුම්කරණ ප්‍රමිත අංක 16 (LKAS 16) - දේපොළ පිරිසිදු උපකරණ.
06. ශ්‍රී ලංකා ගිණුම්කරණ ප්‍රමිත අංක 12 (LKAS 10) - වාර්තා කරන කාලපරිච්ඡේදයෙන් පසු සිදුවීම්.
07. ශ්‍රී ලංකා ගිණුම්කරණ ප්‍රමිත අංක 17 (LKAS 17/SLFRS 16) - කල්බදු ගිණුම්කරණය.
08. ශ්‍රී ලංකා ගිණුම්කරණ ප්‍රමිත අංක 18 (LKAS 18) - අයභාරය.
09. ශ්‍රී ලංකා ගිණුම්කරණ ප්‍රමිත අංක 10 (LKAS 08) - ගිණුම්කරණ ප්‍රතිපත්ති, ගිණුම්කරණ ඇස්තමේන්තු වෙනස්වීම් හා වැරදි.

මූල්‍ය වාර්තාකරණයේ දී තොරතුරු වල ගුණාත්මකභාවය උසස්කරලීමටත් නිවැරදි මූල්‍යවාර්තාකරණය සඳහාත් ගිණුම්කරණ ප්‍රමිත උපකාරී වේ. ශ්‍රී ලංකා ගිණුම්කරණ ප්‍රමිත සම්බන්ධව නෛතික පසුබිම 1995 අංක 15 දරණ ගිණුම්කරණ සහ විගණන ප්‍රමිත පනත මගින් සපයා ඇත. ශ්‍රී ලංකා ගිණුම්කරණ සහ විගණන ප්‍රමිත පිළියෙල කිරීම සඳහා වූ නෛතික බලය 1995 අංක 15 දරණ ශ්‍රී ලංකා ගිණුම්කරණ සහ විගණන ප්‍රමිත පනත මගින් ශ්‍රී ලංකා වරලත් ගණකාධිකාරී ආයතනය වෙත පවරා ඇත.

විශේෂිත ව්‍යාපාර විසින් මූල්‍ය ප්‍රකාශන පිළියෙල කිරීමේ දී සහ ඉදිරිපත් කිරීමේ දී ශ්‍රී ලංකා ගිණුම්කරණ ප්‍රමිත අනුගමනය කළ යුතුය. විශේෂිත ව්‍යාපාර වශයෙන් හඳුනාගන්නා ව්‍යාපාර විශේෂ කිහිපයක් පහත දැක්වේ.

- (1) 1988 අංක 30 දරණ බැංකු පනත යටතේ ලියාපදිංචි කරන ලද සමාගම්
- (2) 1962 අංක 25 දරණ රක්ෂණ පාලන පනත යටතේ ලියාපදිංචි කරන ලද සමාගම්
- (3) කල්බදු සමාගම්
- (4) 1988 අංක 78 දරණ මූල්‍ය සමාගම් පනත යටතේ ලියාපදිංචි කරන ලද සමාගම්
- (5) අරමුදල් කළමනාකරණ සමාගම්
- (6) කොටස් හුවමාරුවෙහි ලියාපදිංචි සමාගම්

විශේෂිත ව්‍යාපාර විසින් ශ්‍රී ලංකා ගිණුම්කරණ ප්‍රමිත වලට අනුකූල වන පරිදි මූල්‍ය ප්‍රකාශන පිළියෙල නොකිරීම සහ ඉදිරිපත් කර නොමැතිවීම මෙම පනත යටතේ දඬුවම් ලැබිය හැකි වරදකි.

ශ්‍රී ලංකා ගිණුම්කරණ සහ විගණන ප්‍රමිත ක්‍රියාත්මක කිරීම සඳහා ශ්‍රී ලංකා වරලත් ගණකාධිකාරී ආයතනය සහය වීම සඳහා පහත දැක්වෙන ආයතන පිහිටුවා ඇත.

01. ගිණුම්කරණ ප්‍රමිත කමිටුව
02. විගණන ප්‍රමිත කමිටුව
03. ශ්‍රී ලංකා ගිණුම්කරණ සහ විගණන ප්‍රමිත අධීක්ෂණ මණ්ඩලය

01. ගිණුම්කරණ ප්‍රමිත කමිටුව

ශ්‍රී ලංකා ගිණුම්කරණ ප්‍රමිත සම්බන්ධ කටයුතු සඳහා ශ්‍රී ලංකා වරලත් ගණකාධිකාරී ආයතනයට සහය වීමට සහ නිර්දේශයන් සැපයීම ගිණුම්කරණ ප්‍රමිත කමිටුව මගින් සිදු කරනු ලබයි. මෙම කමිටුවෙහි පහත දැක්වෙන සමාජිකයන්ගෙන් සමන්විත වේ.

- (අ) වරලත් ගණකාධිකාරී ආයතනයේ සභාපති සහ තවත් වරලත් ගණකාධිකාරී ආයතන විසින් නම් කරනු ලබන එහි සමාජිකයන් පස් දෙනෙකු
- (ආ) එක්සත් රාජධානියේ වරලත් කළමනාකාර ගණකාධිකාරී ආයතනය විසින් නම් කරනු ලබන එහි සමාජිකයෙක්
- (ඇ) සමාගම් රෙජිස්ටාර් ජෙනරාල්වරයා
- (ඉ) සුරැකුම්පත් හා විනිමය කොමිෂන් සභාවේ අධ්‍යක්ෂක ජෙනරාල්වරයා
- (ඊ) ශ්‍රී ලංකා මහබැංකු අධිපති විසින් නම් කරනු ලබන සමාජිකයෙකු
- (උ) ලංකා වාණිජ්‍ය මණ්ඩලය විසින් නම් කරනු ලබන විශේෂිත ව්‍යාපාර ආයතනයක ඉහළ කළමනාකරණයේ අත්දැකීම් සහිත අධ්‍යක්ෂකවරයෙකු හෝ වෙනත් තැනැත්තෙකු
- (ඌ) ශ්‍රී ලංකා වාණිජ්‍ය සහ කර්මාන්ත මණ්ඩල සම්මේලනය විසින් නම් කරනු ලබන විශේෂිත ව්‍යාපාර ආයතනයක ඉහළ කළමනාකරණයේ අත්දැකීම් සහිත අධ්‍යක්ෂකවරයෙකු හෝ වෙනත් තැනැත්තෙකු

02. විගණන ප්‍රමිත කමිටුව

ශ්‍රී ලංකා ගිණුම්කරණ ප්‍රමිත සම්බන්ධ කටයුතු සඳහා ශ්‍රී ලංකා වරලත් ගණකාධිකාරී ආයතනයට සහය වීමට සහ නිර්දේශයන් සැපයීම ගිණුම්කරණ ප්‍රමිත කමිටුව මගින් සිදු කරනු ලබයි. මෙම කමිටුවෙහි පහත දැක්වෙන සමාජිකයන්ගෙන් සමන්විත වේ.

- (අ) වරලත් ගණකාධිකාරී ආයතනය විසින් නම් කරනු ලබන සමාජිකයන් අට දෙනෙකු
- (ආ) ශ්‍රී ලංකා ගිණුම්කරණ ප්‍රමිත කමිටුවේ සමාජිකයන් අවම වශයෙන් හතර දෙනෙකු

03. ශ්‍රී ලංකා ගිණුම්කරණ සහ විගණන ප්‍රමිත අධීක්ෂණ මණ්ඩලය

1995 අංක 15 දරණ ශ්‍රී ලංකා ගිණුම්කරණ සහ විගණන ප්‍රමිත පනතෙහි දැක්වෙන විධි විධාන වලට අනුකූලව ශ්‍රී ලංකා ගිණුම්කරණ සහ විගණන ප්‍රමිත අධීක්ෂණ මණ්ඩලය පිහිටුවා ඇත. නිශ්චිත විශේෂිත ව්‍යවසායන්හි මූල්‍ය ප්‍රකාශණ සකස් කිරීමේ දී ශ්‍රී ලංකා ගිණුම්කරණ ප්‍රමිත අනුගමනය කර ඇත් ද යන වග පරීක්ෂා කිරීමේ සහ එසේ නොවන්නේ නම් ඒ සඳහා අවශ්‍ය ක්‍රියාමාර්ග ගැනීමේ බලය ශ්‍රී ලංකා ගිණුම්කරණ සහ විගණන ප්‍රමිත අධීක්ෂණ මණ්ඩලය පිහිටුවා ඇත.

ශ්‍රී ලංකා වරලත් ගණකාධිකරණ ආයතනයේ කාර්යයන්

- ගණකාධිකාරීවරුන්ට සුදුසුකම් ලබාදීම සඳහා විභාග පැවත්වීම සහ ඊට අදාළ අධ්‍යන පාඨමාලා නියම කිරීම
- ශිෂ්‍ය අධ්‍යාපනය, පුහුණුව, අධීක්ෂණය සහ පාලනය
- වෘත්තීය ප්‍රමිත නිසි අයුරු පවත්වාගෙන යාම හා ප්‍රමිත පවත්වාගෙන යාමට අවශ්‍ය ක්‍රම සහ පරිවෘත්තීය සමාජිකයන්ට හඳුන්වා දීම
- ගණකාධිකරණය සහ ඊට අදාළ විෂයන් පිළබඳ පර්යේෂණ කිරීම දිරිගැන්වීම
- වෘත්තීය යහපත සහ අභිවෘද්ධිය සඳහා කටයුතුකිරීම
- 1995 අංක 15 දරණ ශ්‍රී ලංකා ගිණුම්කරණ හා විගණන ප්‍රමිත පනත මගින් ලැබූ නෛතික බලය මත නිශ්චිත ව්‍යාපාරික ව්‍යවසායන්හි අවශ්‍යතා සඳහා ප්‍රමිත සකස් කිරීම, පවත්වාගෙන යාම සහ සංශෝධනය කිරීම